

பிரசார் பாரதி

அகில இந்திய வானொலி-சென்னை-4

07 09 2025

7 15

ஞாயிற்றுக்கிழமை

காலை

தலைப்புச் செய்திகள்

1. கயானா பொதுத்தேர்தலில் வெற்றி பெற்றுள்ள அந்நாட்டு அதிபர் திரு. இர்ஃபான் அலிக்கு பிரதமர் திரு. நரேந்திர மோடி வாழ்த்து தெரிவித்துள்ளார்.
2. சரக்கு மற்றும் சேவை வரி குறைப்பின் பயன்கள் மக்களை சென்றடைவது கண்காணிக்கப்பட உள்ளதாக மத்திய நிதியமைச்சர் திருமதி நிர்மலா சீதாராமன் தெரிவித்துள்ளார்.
3. வானியல் அற்புதமான முழு சந்திகிரகணம் இன்று நிகழ்கிறது.
4. காஸாவில் இஸ்ரேல் நடத்திய தாக்குதலில் 41 பேர் உயிரிழந்துள்ளனர்.
5. உலக Wooshu சாம்பியன் போட்டியின் இந்தியாவின் Sagar வெண்கலப் பதக்கம் வென்றார்.

--- இனி விரிவான செய்திகள் ---

<<<<>>>>

ஆப்பிரிக்க நாடான கயானாவில் நடைபெற்ற பொதுத்தேர்தலில் வெற்றி பெற்றுள்ள அந்நாட்டு அதிபர் திரு. இர்ஃபான் அலிக்கு பிரதமர் திரு. நரேந்திர மோடி வாழ்த்து தெரிவித்துள்ளார்.

இது தொடர்பாக சமூக வலைதளத்தில் அவர் வெளியிட்டுள்ள பதிவில், இரு நாடுகளுக்கும் இடையேயான நல்லுறவு மேலும் வலுப்படும் என்று குறிப்பிட்டுள்ளார்.

இந்தியாவுடன் இணைந்து செயலாற்றுவது தமக்கு மகிழ்ச்சியளிப்பதாக உள்ளது என்று அந்நாட்டு அதிபர் திரு. இர்ஃபான் அலி தெரிவித்துள்ளார்.

இதனிடையே வெளியுறவுத்துறை அமைச்சகம் வெளியிட்டுள்ள அறிக்கையில், அந்நாட்டில் இந்திய தூதரகம் 1965ஆம் ஆண்டு தொடங்கப்பட்டதாக தெரிவித்துள்ளது.

<<<<>>>>

நான்கு நாள் அரசுமுறைப் பயணமாக இந்தியா வந்துள்ள பூடான் பிரதமர் திரு. ஷெரீன் துபே நேற்று வெளியுறவுத்துறை அமைச்சர் டாக்டர் ஜெய்சங்கரை சந்தித்து பேச்சுவார்த்தை நடத்தினார்.

முன்னதாக அவர் அயோத்தியில் உள்ள ராமர் கோவிலில் வழிபாடு நடத்தினார்.

குடும்பத்தினருடன் பூடான் பிரதமர் அயோத்தியில் உள்ள ராமர் கோவிலில் வழிபாடு செய்தது உலக அளவில் உள்ள லட்சக்கணக்கான மக்களுக்கு பகவான் ராமர் மீதுள்ள ஈர்ப்பை எடுத்துக்காட்டுவதாக உள்ளது என்று பிரதமர் திரு. நரேந்திர மோடி தெரிவித்துள்ளார்.

<<<<>>>>

சரக்கு மற்றும் சேவை வரி குறைப்பின் பயன்கள் மக்களை சென்றடைவது குறித்து கண்காணிக்க உள்ளதாக நிதியமைச்சர் திருமதி நிர்மலா சீதாராமன் தெரிவித்துள்ளார்.

செய்தி ஊடகம் ஒன்றுக்கு பேட்டியளித்த அவர், ஜி.எஸ்.டி. வரி விதிப்பு முறையில் மேற்கொள்ளப்பட்டுள்ள சீர்திருத்த நடவடிக்கைக்கு நாடு முழுவதிலும் உள்ள மக்கள் வரவேற்பு தெரிவித்து வருவதாகக் கூறினார்.

வரி குறைப்பின் பயன்கள் மக்களை சென்றடைவது உறுதி செய்யப்படும் என்று தொழில் துறையினர் ஏற்கனவே உறுதியளித்துள்ளதாக திருமதி நிர்மலா சீதாராமன் தெரிவித்தார்.

<<<<>>>>

மீன்வளத்துறையை மேம்படுத்தும் வகையில் மத்திய அரசு உறுதியான நடவடிக்கைகளை மேற்கொண்டு வருவதாக அத்துறைக்கான அமைச்சர் திரு. ராஜீவ் ரஞ்சன் சிங் தெரிவித்துள்ளார்.

புதுதில்லியில் நடைபெற்ற அமைச்சகங்களுக்கு இடையேயான ஆலோசனைக் கூட்டத்தில் காணொலி மூலம் கலந்துகொண்டு பேசிய அவர், மீன் உற்பத்தி மற்றும் ஏற்றுமதிக்கான வாய்ப்புகளை அதிகரிப்பதற்குத் தேவையான நடவடிக்கைகளில் கவனம் செலுத்தப்பட்டு வருவதாக அவர் கூறினார்.

இதன் மூலம் 8 கோடிக்கும் அதிகமான மீனவ குடும்பங்களின் வாழ்வாதாரம் மேம்படும் என்று அவர் தெரிவித்தார்.

உலக அளவிலான போட்டிகளை எதிர்கொள்ளும் வகையில் மீன் உற்பத்தியை 5 டன்னில் இருந்து 7 டன்னாக அதிகரிக்கத் தேவையான முயற்சிகள் மேற்கொள்ளப்பட்டு வருவதாக அமைச்சர் திரு. ராஜீவ் ரஞ்சன் தெரிவித்தார்.

<<<<>>>>

வானியல் அற்புதமான முழு சந்திகிரகணம் இன்று நிகழ்கிறது.

இன்றிரவு 9.57 மணிக்கு தொடங்கும் இந்த சந்திரகிரகணம், நள்ளிரவு 1.27

மணி வரை நீடிக்கும் என்று வானியல் அறிஞர்கள் தெரிவிக்கின்றனர்.

இதுகுறித்து எமது செய்தியாளரிடம் பேசிய இந்திய அறிவியல் கல்வி மற்றும் ஆராய்ச்சி மையத்தின் பேராசிரியர் திரு. த.வி. வெங்கடேஸ்வரன், இந்த சந்திரகிரகணத்தை வெறும் கண்களால் காண முடியும் என்று தெரிவித்தார்.

(Voice Byte - Venkateswaran - 53 Sec)

<<<<>>>>

ஆபரேஷன் சிந்தூர் நடடிவக்கை முப்படைகள் மற்றும் தேசிய பாதுகாப்பு முகமைகள் இடையேயான ஒருங்கிணைப்பை எடுத்துக்காட்டுவதாக உள்ளது என்று விமானப்படை தளபதி ஏர்சீஃப் மார்ஷல் அமர் ப்ரீத் சிங் தெரிவித்துள்ளார்.

சென்னையில் உள்ள ராணுவ பயிற்சி அகாடமியில் நடைபெற்ற பயிற்சி முடித்த ராணுவ அதிகாரிகள் நடத்திய அணிவகுப்பை பார்வையிட்டார்.

இந்நிகழ்ச்சியில் பேசிய அவர், நவீன போர்முறைக்கு ஏற்ப பாதுகாப்பு படைகள் தொடர்ந்து மேம்படுத்தப்பட வேண்டியதன் அவசியத்தை வலியுறுத்தினார்.

இடர்பாடு மிக்க சமயங்களில் பாதுகாப்புப் படையினரின் செயல்பாடுகள் பாராட்டுக்குரியவை என்றும் அவர் கூறினார்.

பயிற்சி முடித்த அதிகாரிகள் தங்களது பொறுப்பை உணர்ந்து சேவையாற்ற வேண்டும் என்று திரு. அமர் ப்ரீத் சிங் கேட்டுக்கொண்டார்.

<<<<>>>>

ஆயுர்வேதம் உள்ளிட்ட பாரம்பரிய மருத்துவ முறைகளை பயன்படுத்த மக்கள் முன்வர வேண்டும் என்று மாநில பால்வளத்துறை அமைச்சர் திரு மனோ தங்கராஜ் கேட்டுக்கொண்டுள்ளார்.

கன்னியாகுமரி மாவட்டம் கோட்டாரில் ஆயுர்வேத மருத்துவக்கல்லூரி சார்பில் ஆராய்ச்சி மற்றும் திறன் மேம்பாட்டு பயிற்சியை அவர் தொடங்கிவைத்து பேசினார்.

நகரமயமாக்கல் உள்ளிட்ட பல்வேறு காரணிகளால் மக்களின் வாழ்வியல் முறையில் மாற்றங்கள் ஏற்பட்டு வருவதால், பல்வேறு புதிய நோய்களின் தாக்கம் அதிகரித்து வருவதாக அவர் கூறினார்.

மாற்று மருத்துவ முறையில் நோய்களுக்கு சிகிச்சை அளிப்பதற்கான வசதிகளை மேம்படுத்துவதில் மாநில அரசு பல்வேறு நடவடிக்கைகளை மேற்கொண்டு வருவதாக அமைச்சர் தெரிவித்தார்.

<<<<>>>>

காஸாவில் இஸ்ரேல் நடத்திய வான்வழித் தாக்குதலில் 41 பேர் உயிரிழந்தனர்.

கடந்த 24 மணி நேரத்தில் இரண்டாவது முறையாக அந்நாட்டில் உள்ள அடுக்குமாடிக் கட்டிடங்களைக் குறிவைத்து தாக்குதல் நடத்தப்பட்டதாக செய்திகள் தெரிவிக்கின்றன.

ஹமாஸ் அமைப்பினரைக் குறிவைத்து இந்த தாக்குதல் நடத்தப்பட்டுள்ளதாக இஸ்ரேல் தெரிவித்துள்ளது.

<<<<>>>>

ஹிமாச்சலப்பிரதேசத்தில் பெய்து வரும் மழை மேலும் சில தினங்களுக்கு நீடிக்கும் என்று வானிலை ஆய்வு மையம் தெரிவித்துள்ளது.

அம்மாநிலத்தில் பெய்து வரும் மழை காரணமாக குலு மாவட்டத்தில் உள்ள அகாரா பஸார் பகுதிகள் பாதிக்கப்பட்டுள்ளதாக எமது செய்தியாளர் தெரிவிக்கிறார்.

இதனிடையே அம்மாவட்டத்தில் ஏற்பட்ட நிலச்சரிவில் சிக்கி 8 பேர் உயிரிழந்துள்ளனர்.

பாதிக்கப்பட்ட பகுதிகளில் தேசிய பேரிடர் மீட்புப் படையினர் நிவாரண நடவடிக்கைகளை முழுவீச்சில் மேற்கொண்டு வருகின்றனர்.

இதனிடையே சம்பா மாவட்டத்தில் சிக்கியிருந்த 64 யாத்ரீகர்கள் பாதுகாப்பாக

மீட்கப்பட்டுள்ளதாக எமது செய்தியாளர் தெரிவிக்கிறார்.

பஞ்சாபில் மழை வெள்ளம் காரணமாக பாதிக்கப்பட்ட பகுதிகளில் மருத்துவ

முகாம்கள் நடத்தப்பட்டு வருகின்றன.

இப்பகுதிகளில் நோய்தடுப்பு நடவடிக்கைகள் முழுவீச்சில் மேற்கொள்ளப்பட்டு

வருவதாக எமது செய்தியாளர் தெரிவிக்கிறார்.

மழை வெள்ளத்தால் பாதிக்கப்பட்டுள்ள பஞ்சாப் மாநிலத்திற்கு 5 கோடி ரூபாய்

நிதியுதவி வழங்குவதாக தில்லி அரசு தெரிவித்துள்ளது.

இந்நிலையில் பாதிக்கப்பட்ட பகுதிகளில் சேதங்கள் குறித்த விவரங்களை

மதிப்பீடு செய்வதற்காக 2 மத்திய குழுக்கள் அனுப்பி வைக்கப்பட்டுள்ளது.

இந்தக் குழு பாதிக்கப்பட்ட பகுதிகளில் ஆய்வு மேற்கொண்டு சேதங்கள் குறித்த

விரிவான அறிக்கையை மத்திய அரசிடம் தாக்கல் செய்யும்.

இதனிடையே தமிழகத்தில் ஓரிரு இடங்களில் அடுத்த 5 நாட்களுக்கு

மிதமான மழைக்கு வாய்ப்புள்ளதாக சென்னை வானிலை ஆய்வு மையம்

தெரிவித்துள்ளது.

டெல்டா மற்றும் அதனைச் சுற்றியுள்ள மாவட்டங்களில் இன்று கனழைக்கு வாய்ப்புள்ளதாக அந்த மையம் தெரிவித்துள்ளது.

<<<<>>>>

ஜம்மு-கஷ்மீரில் பெய்த கனமழை மற்றும் வெள்ளப்பெருக்கு காரணமாக ரியாசி மற்றும் ராம்பன் பகுதியில் சிக்கியுள்ள மக்களுக்கு உதவிடும் வகையில் 5 நாட்களுக்கு சிறப்பு ரயில் இயக்கப்படும் என்று வடக்கு ரயில்வே தெரிவித்துள்ளது.

கத்ரா ரயில் நிலையத்தில் இருந்து சங்கல்தன் ரயில் நிலையம் வரை இந்த சிறப்பு ரயில் இயக்கப்படும் என்று ரயில்வேயின் செய்திக்குறிப்பு தெரிவிக்கிறது.

சாலைகள் சீரமைக்கப்பட்டு இயல்பான போக்குவரத்து தொடங்கும் வரை இந்த சிறப்பு ரயில் சேவையை நீட்டிப்பது குறித்து பரிசீலிக்கப்படும் என்று அந்த செய்திக்குறிப்பு மேலும் தெரிவிக்கிறது.

<<<<>>>>

உலக Wooshu சாம்பியன் போட்டியின் இந்தியாவின் Sagar வெண்கலப் பதக்கம் வென்றார்.

பிரேசிலில் நடைபெற்று வரும் இப்போட்டியின் ஆடவர் 56 கிலோ எடைப் பிரிவில் அவர் இப்பதக்கத்தைக் கைப்பற்றினார்.

-----

ஆசியக் கோப்பை ஹாக்கிப் போட்டியில் இந்தியா இறுதியாட்டத்திற்கு முன்னேறியுள்ளது.

பீஹாரின் ராஜ்கிரில் நடைபெற்ற சூப்பர்-4 சுற்று ஆட்டத்தில் இந்தியா 7-0 என்ற கோல் கணக்கில் சீனாவை வென்றது.

இன்று நடைபெற உள்ள இறுதி ஆட்டத்தில் இந்தியா, தென்கொரியாவை எதிர்கொள்கிறது.

இப்போட்டி இரவு மணி 7.30க்கு தொடங்குகிறது.

-----

ஸ்பெயின் சர்வதேச டென்னிஸ் போட்டியில் இந்தியாவின் Madhurima Sawanth - அமெரிக்காவின் Didi Bredberg இணை பட்டம் வென்றது.

மகளிர் இரட்டையர் பிரிவு இறுதியாட்டத்தில் இந்த இணை 6-3, 6-2 என்ற செட் கணக்கில் ஸ்பெயினின் Garcia Patron - நெதர்லாந்தின் Vanja இணையை வென்றது.

-----

உலக வில்வித்தை சாம்பியன் போட்டியில் இந்தியா கலப்பு குழு பிரிவில்

இறுதியாட்டத்திற்கு முன்னேறியுள்ளது.

தென்கொரியாவின் Gwangju நகரில் நடைபெற்று வரும் இப்போட்டியின்

அரையிறுதி ஆட்டத்தில் இந்தியா - சீன தாய்பேயை வென்றது.

-----

ப்ரோ கபடி லீக் போட்டியில் நேற்று நடைபெற்ற ஆட்டங்களில் பெங்களூரு

அணி - பட்னா அணியையும், குஜராத் - தமிழக அணியையும் வென்றன.

இன்று நடைபெற உள்ள ஆட்டங்களில் பெங்கால் அணி - தெலுகு

அணியையும், தில்லி - ஜெய்ப்பூர் அணியையும் எதிர்கொள்கின்றன.

<<<<The End>>>>